



ചാസ്സ് (CHANGANACHERRY SOCIAL SERVICE SOCIETY)

ചാസ്സിൽനിന്നും ആശംസകൾ !!!

നന്മയുടെയും പ്രത്യാശയുടെയും ആനന്ദത്തിന്റെയും മറ്റൊരു ക്രിസ്തുമസ് കാലംകൂടി സമാഗതമായി. സ്നേഹത്തിന്റെയും സന്തോഷത്തിന്റെയും ഈ അവസരത്തിലും നമ്മുടെ ലോകം നേരിട്ടുകൊണ്ടിരിക്കുന്ന പ്രതിസന്ധി ഘട്ടത്തെ വിസ്മരിക്കാനാവില്ല. നാളുകളായി നീണ്ടുനിൽക്കുന്ന യുദ്ധവും സംഘർഷങ്ങളും നമ്മുടെ സഹോദരങ്ങൾക്ക് നൽകുന്ന കഷ്ടപ്പാടുകൾ അങ്ങേയറ്റം വേദനാജനകമാണ്.

“സമാധാനം സ്ഥാപിക്കുന്നവർ ഭാഗ്യവാന്മാർ; അവർ ദൈവപുത്രന്മാരാണ് വിളിക്കപ്പെടും” (മത്തായി-5:9) എന്ന് പറഞ്ഞു കൊണ്ട് ഈശോ നമ്മെ ഏവരെയും സമാധാനത്തിന്റെ ഉപകരണങ്ങളാകാൻ വിളിക്കുന്നു. പ്രാർത്ഥനയിലൂടെ മാത്രമല്ല പ്രവർത്തിയിലൂടെയും ഈ വിശുദ്ധകാലം ആഘോഷിക്കുമ്പോൾ ലോകസമാധാനത്തിനും ഐക്യത്തിനും വേണ്ടി പ്രാർത്ഥിക്കുന്നതിനോടൊപ്പം പരോപകാരത്തിനും സാമൂഹിക സേവനത്തിനും കൂടി നമ്മുടെയൊക്കെ ജീവിതത്തിൽ നിന്നും കുറച്ചു സമയം മാറ്റിവെയ്ക്കാൻ നമുക്ക് ശ്രദ്ധിക്കാം. വിഭജിക്കപ്പെട്ടുകൊണ്ടിരിക്കുന്ന ഈ ലോകത്ത് നമ്മെ ഒന്നിപ്പിക്കുന്നത് നമ്മുടെ കരുണയും സ്നേഹവും സാഹോദര്യവുമാണ്.

എല്ലാവർഷവും ഡിസംബർ 10-ാം തീയതി ആചരിക്കുന്ന അന്താരാഷ്ട്ര മനുഷ്യാവകാശദിനം ഒരോർമ്മപ്പെടുത്തലാണ്. ജാതി-മത-രാഷ്ട്ര-വിശ്വാസ ഭേദമന്യേ എല്ലാമനുഷ്യർക്കും സാതന്ത്ര്യവും സമത്വവും സമാധാനവും അവകാശപ്പെട്ടതാണെന്ന ഓർമ്മപ്പെടുത്തൽ. ശബ്ദമില്ലാത്തവരുടെ ശബ്ദമാകാനും നീതിക്കുവേണ്ടി പോരാടാനും അവകാശങ്ങൾ ഹനിക്കപ്പെടുന്നവർക്ക് സംരക്ഷണം നൽകുവാനും നമുക്കെല്ലാവർക്കും ഒരുമിച്ച് നിൽക്കാം.

സ്നേഹവും സമാധാനവും നിറഞ്ഞ ഒരു ഭാവി രൂപപ്പെടുത്തുവാനുള്ള ദൈവത്തിന്റെ ഉപകരണങ്ങളാകുവാൻ നമുക്ക് എല്ലാവർക്കും സാധിക്കട്ടെ എന്ന് പ്രാർത്ഥിക്കുന്നു. ഈ ക്രിസ്തുമസ് കാലത്തിന്റെ നന്മ നമ്മുടെ എല്ലാവരുടെയും ഹൃദയങ്ങളിലും ഭവനങ്ങളിലും നിറയട്ടെ.

ഈശോയിൽ സ്നേഹപൂർവ്വം,

- ഫാ. ജോർജ്ജ് പനക്കോഴി
- ഫാ. ജോർജ്ജ് തൈച്ചേരിൽ
- ഫാ. ജോസഫ് ചോരേട്ട്ചാമക്കാല
- ഫാ. വർഗീസ് നമ്പിമം
(അസ്സിസ്റ്റന്റ് ഡയറക്ടേഴ്സ്)
- ഫാ. തോമസ് കുളത്തുങ്കൽ
(ഡയറക്ടർ)

കേന്ദ്രവാർത്തകൾ

ചാസ്സ് സ്വാശ്രയ വിപണി ഉൽപ്പന്നങ്ങളുടെ പ്രദർശനവും വിപണനവും

പാരേൽ യൂണിറ്റിന്റെ നേതൃത്വത്തിൽ സംഘടിപ്പിച്ച 11-ാമത് കാർഷിക

വിപണന മേളയോടനുബന്ധിച്ച് നവംബർ 1 മുതൽ 4 വരെ പാറേൽ പള്ളി മൈതാനിയിൽ ചാസ് സ്വാശ്രയവിപണി ഉൽപ്പന്നങ്ങളുടെ പ്രദർശനവും വിപണനവും നടത്തി. സ്റ്റാഫ് അംഗങ്ങൾ നേതൃത്വം നൽകി.

കെയർ എ ഫാമിലി-ഭവനസന്ദർശനം

ചങ്ങനാശ്ശേരി, മീൻകുളം, മണിമല യൂണുകളിൽ നിന്നും കെയർ എ ഫാമിലി പ്രോഗ്രാമിൽ അംഗങ്ങളായ കുടുംബങ്ങളുടെ സ്വയം തൊഴിൽ പദ്ധതി കണ്ട് വിലയിരുത്തുന്നതിനും ആവശ്യമായ മാർഗ്ഗ നിർദ്ദേശങ്ങൾ നൽകുന്നതിനും നവംബർ 7, 8, 11 തീയതികളിൽ ചാസ് ഡയറക്ടർ ഫാ. തോമസ് കുളത്തുങ്കൽ, പ്രോജക്ട് കോഡിനേറ്റർമാരായ സിസ്റ്റർ ആൽഫി ഡി.എസ്.ജെ., നിവൃജോസഫ്, മേഖല കോഡിനേറ്റർ അൽഫോൻസ വർഗ്ഗീസ് എന്നിവർ ഭവനസന്ദർശനം നടത്തി.

അർദ്ധവാർഷിക അവലോകന മീറ്റിംഗ്

ചാസ് കേന്ദ്ര ഓഫീസ്-മേഖലാതല പ്രവർത്തനങ്ങളുടെ അർദ്ധവാർഷിക അവലോകന മീറ്റിംഗ് നവംബർ 13നു കോൺഫ്രൻസ് ഹാളിൽ സംഘടിപ്പിച്ചു. ചാസ് ഡയറക്ടർ ഫാ. തോമസ് കുളത്തുങ്കൽ, അസി. ഡയറക്ടർ ഫാ. ജോസഫ് ചോരട്ട്ചാമക്കാല, പ്രോഗ്രാം ഓഫീസർ സിസ്റ്റർ സെൽമ എസ്. ആർ.എ., അഡ്മിനിസ്ട്രേറ്റർ സിസ്റ്റർ ആൽഫി ഡി.എസ്.ജെ., ടീം ലീഡർ ബാബു ജോസഫ് എന്നിവരുടെ സാന്നിധ്യത്തിൽ സ്റ്റാഫ് അംഗങ്ങൾ കഴിഞ്ഞ ആറ് മാസത്തെ പ്രവർത്തന റിപ്പോർട്ട് പവർ പോയിന്റ് പ്രസന്റേഷനിലൂടെ അവതരിപ്പിച്ചു.

അനുസ്മരണം

ചാസ് മുൻ ഡയറക്ടർ ഫാ. ഗ്രിഗറി ഓണാങ്കുളം അച്ചന്റെ 41-ാം ചരമദിനത്തിൽ സെന്റ് മേരീസ് അതിരമ്പുഴ പള്ളിയിൽ നവംബർ 12നു നടത്തപ്പെട്ട ദിവ്യബലിയിലും സമ്മേളനത്തിലും ചാസിനെ പ്രതിനിധീകരിച്ച് ഡയറക്ടർ ഫാ. തോമസ് കുളത്തുങ്കൽ, അസി. ഡയറക്ടർ ഫാ. ജോർജ്ജ് പനക്കേഴം, സ്റ്റാഫ് അംഗങ്ങൾ എന്നിവർ പങ്കെടുത്തു.

ഫാ. ഗ്രിഗറി ഓണാങ്കുളം അച്ചന്റെ 41-ാം ചരമദിനത്തോടനുബന്ധിച്ച് നവംബർ 13 ന് ഹോളികീറിൻസ് പ്രൈവിൻഷ്യൽ ഹൗസ് ചാപ്പലിൽ ഡയറക്ടർ ഫാ. തോമസ് കുളത്തുങ്കൽ, അസി. ഡയറക്ടർ ഫാ. ജോർജ്ജ് പനക്കേഴം എന്നിവരുടെ കാർമ്മികത്വത്തിൽ സ്റ്റാഫ് അംഗങ്ങൾ അനുസ്മരണ ബലിയർപ്പിച്ചു.

സോഷ്യൽ വർക്ക് വിദ്യാർത്ഥികൾക്ക് ഓറിയന്റേഷൻ പ്രോഗ്രാം

കുട്ടിക്കാനം മരിയൻ കോളേജിൽ നിന്നും എത്തിയ ബി.എസ്.ഡബ്ല്യു. വിദ്യാർത്ഥികൾക്ക് ചാസ് കോൺഫ്രൻസ് ഹാളിൽ നവംബർ 16 നു ചാസിന്റെ വിവിധ പ്രവർത്തന മേഖലകളെക്കുറിച്ചും, സാമൂഹ്യസേവന രംഗത്തെ വിവിധ വെല്ലുവിളികളെക്കുറിച്ചും ഓറിയന്റേഷൻ പ്രോഗ്രാം സംഘടിപ്പിച്ചു. പ്രോഗ്രാം

ഓഫീസർ സിസ്റ്റർ സെൽമ എസ്.ആർ.എ., ടീം ലീഡർ ബാബു ജോസഫ്, പ്രോജക്ട് ഓഫീസർ ഡെൽന ബിൻസൺ, ചാദി മാനേജർ ജോൺ സക്കറിയസ് എന്നിവർ ക്ലാസിന് നേതൃത്വം നൽകി. 70 വിദ്യാർത്ഥികൾ പങ്കെടുത്തു.

ബാങ്ക് ലോൺ

ചാസിന്റെ വിവിധ യൂണിറ്റുകളിൽ പ്രവർത്തിക്കുന്ന 15 ജെ.എൽ.ജി. കളിലെ അംഗങ്ങൾക്ക് സ്വയംതൊഴിൽ സംരംഭം ഏറ്റെടുത്ത് നടത്തുന്നതിനും കാർഷിക ആവശ്യങ്ങൾക്കും ബാങ്ക് ഓഫ് ഇന്ത്യയിൽ നിന്നും മൂന്നുലക്ഷം രൂപ വീതം 45,00,000 ലക്ഷം രൂപ ബാങ്ക് ലോൺ ലഭ്യമാക്കി.

തീയതി	എസ്.എച്ച്.ജി.	ജെ.എൽ.ജി.	യൂണിറ്റ്
28.10.2024	അക്ഷയ	ലിറ്റിൽഫ്ളവർ	ഫാത്തിമാപുരം
29.10.2024	ലിറ്റിൽഫ്ളവർ	കൃപ	ചങ്ങനാശ്ശേരി
29.10.2024	ലിറ്റിൽഫ്ളവർ	കരുണ	ചങ്ങനാശ്ശേരി
30.10.2024	കരുതൽ	ജ്യോതിസ്	എടത്യാ
30.10.2024	സ്നേഹധാര	അക്ഷര	ഫാത്തിമാപുരം
04.11.2024	സ്നേഹധാര	നവോദയ	ഫാത്തിമാപുരം
05.11.2024	ജനനി	ഐഡിയൽ	ഫാത്തിമാപുരം
05.11.2024	ജനനി	ജ്വാല	ഫാത്തിമാപുരം
06.11.2024	ജീവൻ	റോയൽസ്	പൊടിപ്പാറ
06.11.2024	അൽഫോൻസ	അൽഫോൻസ	നെടുംകുന്നം
08.11.2024	അൽഫോൻസ	തെരേസ	നെടുംകുന്നം
13.11.2024	നവജ്യോതി	നവജ്യോതി	നെടുംകുന്നം
14.11.2024	തണൽ	അമരിയ	പൊടിപ്പാറ
14.11.2024	തണൽ	എയ്ഞ്ചൽ	പൊടിപ്പാറ
14.11.2024	തണൽ	അമല	പൊടിപ്പാറ

റിഹാസ്യിസ് ഭവനസന്ദർശനം

ചാസ് റിഹാസ്യിസ് സിറ്റ്സർലാന്റിന്റെ സഹായത്തോടെ ഭിന്നശേഷിക്കാർക്ക് നടപ്പിലാക്കിവരുന്ന സ്വയം തൊഴിൽ പദ്ധതിയിൽ കിടങ്ങറ, രാമങ്കരി യൂണിറ്റുകളിൽ നിന്നും അംഗങ്ങളായവരുടെ ഭവനങ്ങൾ പ്രസിഡന്റ് ജോസഫ് ഏറത്തോട്ട്, കുർത്ത്, മോനിക്ക എന്നിവർ സന്ദർശിച്ചു. അവർ ഏറ്റെടുത്ത് നടത്തുന്ന സ്വയംതൊഴിൽ പദ്ധതികൾ കണ്ട് വിലയിരുത്തുന്നതിനും ആവശ്യമായ മാർഗ്ഗനിർദ്ദേശങ്ങൾ നൽകുന്നതിനുമാണ് നവംബർ 19നു ചാസ് ടീം ലീഡർ ബാബു ജോസഫ്, പ്രോജക്ട് കോഡിനേറ്റർ ഷീബ സന്തോഷ് എന്നിവരുടെ നേതൃത്വത്തിൽ ഭവനസന്ദർശനം നടത്തിയത്.

സ്വാശ്രയസംഘ രൂപീകരണം

തീയതി	യൂണിറ്റ്	സംഘം	അംഗങ്ങൾ
30.10.2024	പയറ്റുപാക്ക	ഗ്ലോറിയ	18
30.10.2024	പയറ്റുപാക്ക	ചാവറ	16
30.10.2024	പയറ്റുപാക്ക	സ്നേഹധാര	14
30.10.2024	തത്തംപള്ളി	പ്രത്യാശ	14
30.10.2024	ഫാത്തിമാപുരം	എയ്ഞ്ചൽ	20

സാമൂഹ്യസുരക്ഷാസഹായപദ്ധതി

1. എസ്.എച്ച്.ജി. മരണാനന്തരസഹായം (ഒരു കുടുംബത്തിന് 20,000 രൂപ വീതം 3 കുടുംബങ്ങൾക്ക് 60,000 രൂപ അനുവദിച്ചു)

പേര്	സംഘം	യൂണിറ്റ്	മേഖല
692. രാജമ്മ മരവൻകോഡ്	ചൈതന്യ	ഡാൽമുഖം	അമ്പുരി
693. സ്കറിയ മാനുവൽ	സിയോൺ	തൃക്കൊടിത്താനം	തൃക്കൊടിത്താനം
694. ഷീബു തോമസ്	ചൈതന്യ	രാമങ്കരി	പുളിങ്കുന്ന്

2. മ്യൂച്വൽ ബനഫിറ്റ് സ്കീം (എം.ബി.എസ്.) ഒരു കുടുംബത്തിന് 10,000 രൂപ വീതം 14 കുടുംബങ്ങൾക്ക് 1,40,000 രൂപ മരണാനന്തരസഹായം അനുവദിച്ചു.

പേര്	യൂണിറ്റ്	മേഖല
1151. റുബൻ തൈപ്പില വീട്	മീൻകുളം	കൊല്ലം
1152. ലക്ഷ്മികുട്ടി കരുണാകരൻ പ്ലാമ്പറമ്പിൽ	പായിപ്പാട്	തൃക്കൊടിത്താനം
1153. മറിയമ്മ വർഗീസ്, അഞ്ചിൽ	വൈശ്യഭാഗം	ചമ്പക്കുളം
1154. റോസമ്മ ദേവസ്യ, മാളിയേക്കൽ	തൃക്കൊടിത്താനം	തൃക്കൊടിത്താനം
1155. എം.സി. മാത്യു, മാനാനത്ത്	മായം	അമ്പുരി
1156. പി.വി. വർഗീസ്, പുത്തൻപുര	ചീപ്പുകൽ	കൂടമാളൂർ
1157. ബിജിമോൻ ജോൺ, മുഴൂർ	കൂത്രപ്പള്ളി	നെടുംകുന്നം
1158. ഇ.ജെ. ജോസഫ്, എഴുപതിൽ	ആർപ്പുകര	കൂടമാളൂർ
1159. ജെബാർ, നജീലമൻസിൽ	ഫിൽഗിരി	കൊല്ലം
1160. അലിയാർകുഞ്ഞ്, കൊച്ചുപടിഞ്ഞാറ്റേതിൽ	ഫിൽഗിരി	കൊല്ലം
1161. സരോജിനിയമ്മ, അശ്വതിഭവനം	ഫിൽഗിരി	കൊല്ലം
1162. ശശിധരനാചാരി, തെക്കുംകരപുത്തൻവീട്	ഫിൽഗിരി	കൊല്ലം
1163. മോളി ചെറിയാൻ, കാവിലെവീട്ടിൽ	പച്ച-ചെക്കിടിക്കാട്	എടയാ
1164. മറിയമ്മ ശൗരിയാർ, വള്ളംതറ	തകിഴി-തെന്നടി	എടയാ

മേഖലാവാർത്തകൾ

അതിരമ്പുഴ

സ്വാശ്രയസംഘ വാർഷികം: ഏറ്റുമാനൂർ യൂണിറ്റിൽ പ്രവർത്തിക്കുന്ന കൃപ സ്വാശ്രയസംഘത്തിന്റെ 25-ാമത് വാർഷികം നവംബർ 4നു ശുപ്ത അംഗം റീന ജോസഫിന്റെ ഭവനത്തിൽ സംഘടിപ്പിച്ചു. ശുപ്ത പ്രസിഡന്റ് റോസിലി സെബാസ്റ്റ്യൻ അദ്ധ്യക്ഷത വഹിച്ച മീറ്റിംഗിൽ യൂണിറ്റ് ഡയറക്ടർ ഫാ. ജോസ് മൂക്യളേൽ ഉദ്ഘാടനം നിർവ്വഹിച്ചു. സെക്രട്ടറി കോമള ശശി വാർഷിക റിപ്പോർട്ടും കണക്കും അവതരിപ്പിച്ചു. വാർഡ് മെമ്പർ രജിത ഹരികുമാർ, യൂണിറ്റ് ഭാരവാഹികളായ ഡോമിനിക്കൻ കൊഴിക്കോട്ടായിൽ, ജോസഫ് പനച്ചേൽ മേഖല കോഡിനേറ്റർ സജി ഷാജി എന്നിവർ പ്രസംഗിച്ചു.

ചങ്ങനാശ്ശേരി

നാട്ടുപച്ച: പാറേൽ സോഷ്യൽ സർവ്വീസ് ട്രസ്റ്റിന്റെ ആഭിമുഖ്യത്തിൽ 11-ാമത് നാട്ടുപച്ച കാർഷിക വിപണനമേള നവംബർ 1 മുതൽ 4 വരെ പാറേൽ പള്ളി മൈതാനിയിൽ സംഘടിപ്പിച്ചു. ചാസ് ഡയറക്ടർ ഫാ. തോമസ് കുളത്തുങ്കൽ ഉദ്ഘാടനം നിർവ്വഹിച്ചു. യൂണിറ്റ് ഡയറക്ടർ ഫാ. ജേക്കബ് വാരിക്കാട്ട് അദ്ധ്യക്ഷതവഹിച്ചു. മുനിസിപ്പൽ വൈസ് ചെയർമാൻ മാത്യൂസ് ജോർജ്ജ് മുഖ്യസന്ദേശം നൽകി. മുൻ ബ്ലോക്ക് പ്രസിഡന്റ് വി.ജെ. ലാലി ആദ്യവിലപന നടത്തി. യൂണിറ്റ് പ്രസിഡന്റ് ബാബു വള്ളപ്പുര, ജോസുകുട്ടി കുട്ടംപേരൂർ, കെ. വി. തോമസ്, തങ്കച്ചൻ പുല്ലൂകാട്ട് എന്നിവർ പ്രസംഗിച്ചു.

ചമ്പക്കുളം

സ്വാശ്രയസംഘ സംഗമം: ചേന്നങ്കരി യൂണിറ്റിൽ നവംബർ 9നു സ്വാശ്രയ സംഘ സംഗമം സംഘടിപ്പിച്ചു. 'കുടുംബ ബജറ്റ്' എന്ന വിഷയത്തെ ആസ്പദമാക്കി മേഖല കോഡിനേറ്റർ ബിനു ജോസഫ് ക്ലാസ് നയിച്ചു. യൂണിറ്റ് ഭാരവാഹികൾ നേതൃത്വം നൽകി.

ഐക്യദാർഢ്യം പ്രഖ്യാപിച്ചു: പൊങ്ങ മാർ സ്ത്രീവാ യൂണിറ്റിന്റെ നേതൃത്വത്തിൽ വഖഫ് ബോർഡ് വിഷയത്തിൽ മുന്നമ്പം ജനതയ്ക്ക് ഐക്യദാർഢ്യം പ്രഖ്യാപിച്ച് പ്രതിഷേധ റാലി സംഘടിപ്പിച്ചു. യൂണിറ്റ് ഡയറക്ടർ ഫാ. ജോർജ്ജ് വെള്ളാനിക്കൽ ഉദ്ഘാടനം നിർവ്വഹിച്ചു.

എടയാ

തയ്യൽ പരിശീലനം സമാപിച്ചു: ചാസ് മുട്ടാർ ഓൾഡ് യൂണിറ്റിൽ കഴിഞ്ഞ മൂന്നു മാസക്കാലമായി നടത്തിവന്ന തയ്യൽ പരിശീലനം നവംബർ 4നു സമാപിച്ചു. യൂണിറ്റ് ഡയറക്ടർ ഫാ. സിറിൾ ചേപ്പില അദ്ധ്യക്ഷത വഹിച്ചു. ചാസ് ഡയറക്ടർ ഫാ. തോമസ് കുളത്തുങ്കൽ പരിശീലനം പൂർത്തിയാക്കിയ 18 വനിതകൾക്ക് സർട്ടിഫിക്കറ്റ് വിതരണം ചെയ്തു. യൂണിറ്റ് ഭാരവാഹികൾ നേതൃത്വം നൽകി. മേഖല കോഡിനേറ്റർ ആൻസി ലോനിച്ചൻ പങ്കെടുത്തു.

തയ്യൽ പരിശീലനം ആരംഭിച്ചു: ചങ്ങങ്കരി സോഷ്യൽ സർവ്വീസ് ട്രസ്റ്റിന്റെ നേതൃത്വത്തിൽ 20 വനിതകൾക്ക് സൗജന്യ തയ്യൽ പരിശീലനം നവംബർ 4നു



ആരംഭിച്ചു. ചാസ് ഡയറക്ടർ ഫാ. തോമസ് കുളത്തുകൽ ഉദ്ഘാടനം നിർവ്വഹിച്ചു. യൂണിറ്റ് ഡയറക്ടർ ഫാ. തോമസ് കാരക്കാട്ട് അദ്ധ്യക്ഷത വഹിച്ചു. സ്നേഹഗിരി കോൺവെന്റ് സുപ്പീരിയർ സിസ്റ്റർ ഹെലൻ മേരി, യൂണിറ്റ് പ്രസിഡന്റ് ജോയി വർഗീസ്, സെക്രട്ടറി തങ്കച്ചൻ അട്ടിയിൽ മേഖല കോഡിനേറ്റർ ആൻസി ലോനിച്ചൻ എന്നിവർ പങ്കെടുത്തു.

എടയാ യൂണിറ്റിൽ തയ്യൽ പരിശീലനത്തിന്റെ 5-ാമത് ബാച്ച് നവംബർ 11നു ആരംഭിച്ചു. 18 വനിതകൾ പരിശീലനത്തിൽ പങ്കെടുത്തുവരുന്നു. യൂണിറ്റ് ഭാരവാഹികൾ നേതൃത്വം നൽകുന്നു.

സ്വാശ്രയസംഘ സംഗമം

കിഴക്കേമിത്രക്കരി യൂണിറ്റിൽ പ്രവർത്തിക്കുന്ന സ്വാശ്രയസംഘങ്ങളുടെ സംഗമം നവംബർ 17നു നടത്തി. യൂണിറ്റ് ഡയറക്ടർ ഫാ. ലിജോ കുഴിപ്പള്ളിൽ അദ്ധ്യക്ഷതവഹിച്ച് സംഘശാക്തീകരണത്തിന്റെ ആവശ്യകതയെക്കുറിച്ച് സംസാരിച്ചു. മേഖല കോഡിനേറ്റർ ആൻസി ലോനിച്ചൻ, യൂണിറ്റ് ഭാരവാഹികൾ എന്നിവർ നേതൃത്വം നൽകി.

കൊല്ലം

മേഖല സമ്മേളനം: കൊല്ലം മേഖലാസമ്മേളനം നവംബർ 8നു ഫിൽഗിരി യൂണിറ്റിൽ വച്ച് നടത്തി. യൂണിറ്റ് ഡയറക്ടർ ഫാ. മാത്യു നടയ്ക്കലിന്റെ അദ്ധ്യക്ഷതയിൽ ചേർന്ന യോഗത്തിൽ മേഖല കോഡിനേറ്റർ ബേബി ജോസഫ് സ്വാഗതം ആശംസിച്ചു. ചാസ് ഡയറക്ടർ ഫാ. തോമസ് കുളത്തുകൽ പ്രവർത്തനങ്ങൾ വിലയിരുത്തുകയും ചർച്ചക്ക് നേതൃത്വം നൽകുകയും ചെയ്തു. മേഖല-യൂണിറ്റുതല റിപ്പോർട്ട് അവതരണത്തിനുശേഷം പുതിയ എക്സിക്യൂട്ടീവ് സമിതിയുടെ തിരഞ്ഞെടുപ്പ് നടത്തി. വിവിധ യൂണിറ്റുകളിൽ നിന്നും 15 അംഗങ്ങൾ പങ്കെടുത്തു.

സി.ബി.ആർ. ലോൺ വിതരണം: ചാസ് റിഹാസിസ്സിന്റെ സഹായത്തോടെ ഭിന്നശേഷിക്കാർക്കുവേണ്ടി നടപ്പിലാക്കിവരുന്ന സ്വയം തൊഴിൽ പദ്ധതിയിൽ അംഗങ്ങളായവർക്ക് നവംബർ 8നു ഫിൽഗിരി യൂണിറ്റിൽ വച്ച് അഞ്ച് കുടുംബങ്ങൾക്കായി 50,000 രൂപ ലോൺ വിതരണം ചെയ്തു. ലോൺ തുകയുടെ വിനിമയം തിരിച്ചടവ് നിബന്ധനകളെക്കുറിച്ചും ചാസ് ഡയറക്ടർ ഫാ. തോമസ് കുളത്തുകൽ വിശദീകരിച്ചു.

സ്വാശ്രയസംഘ സംഗമം: ഫിൽഗിരി യൂണിറ്റിൽ പ്രവർത്തിക്കുന്ന 10 സ്വാശ്രയ സംഘങ്ങളുടെ സംഗമം നവംബർ 12നു നടത്തി. യൂണിറ്റ് ഡയറക്ടർ ഫാ. മാത്യു നടയ്ക്കൽ ഉദ്ഘാടനം നിർവഹിച്ചു. യൂണിറ്റ് പ്രസിഡന്റ് സാജു മേൽക്കുന്നേൽ അദ്ധ്യക്ഷതവഹിച്ചു. സംഘങ്ങളുടെ പ്രവർത്തനങ്ങളെക്കുറിച്ചും മരണാനന്തര സഹായ പദ്ധതിയെക്കുറിച്ചും മേഖല കോഡിനേറ്റർ വിശദീകരിച്ചു.

കൂടമാളൂർ

സൗജന്യ നേത്ര പരിശോധന ക്യാമ്പ്: മുടിയൂർക്കര യൂണിറ്റിന്റെ നേതൃത്വത്തിൽ നവംബർ 2നു ചൈതന്യ കണ്ണാശുപത്രിയുടെ സഹകരണത്തോടെ

സൗജന്യ നേത്ര പരിശോധന ക്യാമ്പ് സംഘടിപ്പിച്ചു. യൂണിറ്റ് ഡയറക്ടർ ഫാ. എബ്രഹാം കാടാത്തുകുളം ക്യാമ്പ് ഉദ്ഘാടനം ചെയ്തു. മേഖല കോഡിനേറ്റർ ടോം സി തയ്യിൽ, യൂണിറ്റ് പ്രസിഡന്റ് ജോർജ്ജ് അറമ്പിൽ, സെക്രട്ടറി ബിനു ജോസഫ് തോപ്പിൽ എന്നിവർ നേതൃത്വം നൽകി. 105 പേർ ക്യാമ്പ് പ്രയോജനപ്പെടുത്തി.

ലഹരി വിരുദ്ധ സെമിനാർ: കൂടമാളൂർ 'സ്വരൂമ' സ്വാശ്രയസംഘാംഗങ്ങൾക്കുവേണ്ടി ഒക്ടോബർ 27നു ലഹരിവിരുദ്ധ സെമിനാർ സംഘടിപ്പിച്ചു. സുൽത്താൻ ബത്തേരി ഡോൺബോസ്കോ കോളേജ് സോഷ്യൽവർക്ക് വിദ്യാർത്ഥികൾ ക്ലാസ് നയിച്ചു. ആശാകിരണം കാൻസർ സുരക്ഷാ പദ്ധതിയുടെ ഭാഗമായി 'ലീവ് ഫ്രീ' കോട്ടൺ സാനിട്ടറി പാഡ് ഉപയോഗിക്കേണ്ടതിന്റെ ആവശ്യകതയെക്കുറിച്ച് കോഡിനേറ്റർ സിജി ബിജുമോൻ സംസാരിച്ചു. മേഖല കോഡിനേറ്റർ ടോം സി തയ്യിൽ, യൂണിറ്റ് സെക്രട്ടറി സിനിൾ ജോസ് തുടങ്ങിയവർ നേതൃത്വം നൽകി.

കാൻസർ ബോധവൽക്കരണം

തിരുവാരപ്പ് പഞ്ചായത്തിലെ ഇളട, തൊഴിലുറപ്പ് അംഗങ്ങൾക്കുവേണ്ടി സുൽത്താൻ ബത്തേരി ഡോൺബോസ്കോ കോളേജ് സോഷ്യൽവർക്ക് വിദ്യാർത്ഥികളുടെ നേതൃത്വത്തിൽ ഒക്ടോബർ 22നു കാൻസർ രോഗത്തെക്കുറിച്ചും ജീവിതശൈലിയിൽ വരുത്തേണ്ട മാറ്റങ്ങളെക്കുറിച്ചും ബോധവൽക്കരണ ക്ലാസ് നയിച്ചു.

മണിമല

എക്സിക്യൂട്ടീവ് മീറ്റിംഗ്: മണിമല ഓൾഡ് യൂണിറ്റ് ശാക്തീകരണത്തിന്റെ ഭാഗമായി ഒക്ടോബർ 27നു എക്സിക്യൂട്ടീവ് മീറ്റിംഗ് സംഘടിപ്പിച്ചു. യൂണിറ്റ് ഡയറക്ടർ ഫാ. മാത്യു താനിയത്തിന്റെ അധ്യക്ഷതയിൽ ചാസിന്റെ എല്ലാ പ്രവർത്തനങ്ങളെക്കുറിച്ചും കൂട്ടായ്മ അടിസ്ഥാനത്തിൽ സ്വാശ്രയസംഘങ്ങൾ രൂപീകരിക്കുന്നതിനെക്കുറിച്ചും ചാസ് ഡയറക്ടർ ഫാ. തോമസ് കുളത്തുകൽ വിശദീകരിച്ചു.

പുളിങ്കുന്ന്

ബോധവൽക്കരണ ക്ലാസ്: രാമങ്കരി യൂണിറ്റിൽ പ്രവർത്തിക്കുന്ന സ്വാശ്രയ സംഘാംഗങ്ങൾക്ക് ഒക്ടോബർ 28നു സ്വയം തൊഴിൽ സംരംഭങ്ങളെക്കുറിച്ച് മേഖല കോഡിനേറ്റർ ബിനു ജോസഫ് ക്ലാസ് നയിച്ചു. യൂണിറ്റ് പ്രസിഡന്റ് ബൈജു സി. സേവ്യർ അധ്യക്ഷത വഹിച്ചു. സെക്രട്ടറി ടോമിച്ച്ൻ ചേന്നാട്ടു ശ്ലേരി പ്രസംഗിച്ചു.

തയ്യൽ പരിശീലനം ആരംഭിച്ചു: രാമങ്കരി യൂണിറ്റിൽ നവംബർ 1നു തയ്യൽ പരിശീലനം ആരംഭിച്ചു. 20 വനിതകൾ പരിശീലനത്തിൽ പങ്കെടുത്തുവരുന്നു.

ബോധവൽക്കരണ സെമിനാറും മെഡിക്കൽ ക്യാമ്പും: ദേശീയ കാൻസർ ബോധവൽക്കരണ ദിനാചരണത്തിന്റെ ഭാഗമായി നവംബർ 10നു കണ്ണാടി സെന്റ് റീത്താസ് യൂണിറ്റിന്റെയും മാതൃപിതൃവേദിയുടെയും സംയുക്താഭിമുഖ്യം

ഖ്യത്തിൽ തിരുവല്ല പുഷ്പഗിരി മെഡിക്കൽ കോളേജ് ആശുപത്രിയിലെ ഡോ. ലീന കുര്യൻ, പിആർഒ ടെസി എന്നിവരുടെ നേതൃത്വത്തിൽ കാൻസർരോഗ ബോധവൽക്കരണ സെമിനാറും മെഡിക്കൽ ക്യാമ്പും സംഘടിപ്പിച്ചു. യൂണിറ്റ് ഡയറക്ടർ ഫാ. കുര്യൻ ചക്കുപുരയ്ക്കൽ ഉദ്ഘാടനം നിർവ്വഹിച്ചു. യൂണിറ്റ് ഭാരവാഹികൾ നേതൃത്വം നൽകി.

തുരുത്തി

അടുക്കളത്തോട്ടം

പൊടിപ്പാറ യൂണിറ്റിൽ പ്രവർത്തിക്കുന്ന ജാല സ്വാശ്രയസംഘത്തിന്റെ നേതൃത്വത്തിൽ ഒക്ടോബർ 22നു അടുക്കളത്തോട്ടം ‘ഹരിതജാല’ പദ്ധതി ആരംഭിച്ചു. ജൈവകൃഷിയിലൂടെ വിഷരഹിത പച്ചക്കറികൾ എന്ന ലക്ഷ്യത്തോടെ സംഘാംഗങ്ങളുടെ ഭവനങ്ങളിൽ ആരംഭിച്ച ഈ പദ്ധതിയുടെ ഉദ്ഘാടനം യൂണിറ്റ് ഡയറക്ടർ ഫാ. സോണി മുണ്ടുനടയ്ക്കൽ നിർവ്വഹിച്ചു. പ്രസിഡന്റ് സോജൻ പോൾ, മേഖല കോഡിനേറ്റർ സിജി ബിജുമോൻ എന്നിവർ ആശംസയർപ്പിച്ചു.

എസ്.എൽ.സി.എ.-കേരള

ലഹരിവിരുദ്ധ ബോധവൽക്കരണ ക്ലാസ്സുകൾ സംഘടിപ്പിച്ചു

സ്റ്റേറ്റ് ലെവൽ കോഡിനേറ്റിംഗ് ഏജൻസി, ചങ്ങനാശ്ശേരി സോഷ്യൽ സർവ്വീസ് സൊസൈറ്റിയുടെ ആഭിമുഖ്യത്തിൽ വിവിധ സ്ഥലങ്ങളിൽ ലഹരിവിരുദ്ധ ബോധവൽക്കരണ ക്ലാസ്, എക്സിബിഷൻ, സൗജന്യ കൗൺസിലിംഗ് എന്നിവ സംഘടിപ്പിച്ചു. ചാസ് ഡയറക്ടർ ഫാ. തോമസ് കുളത്തുങ്കൽ, അസി. ഡയറക്ടറും എസ്.എൽ.സി.എ. കോഡിനേറ്ററുമായ ഫാ. ജോസഫ് ചോരട്ട്ചാമക്കാല, എസ്.എൽ.സി.എ. ടീം അംഗങ്ങളായ റ്റി.എം. മാത്യു തച്ചിലേട്ട്, അമൽ മത്തായി ഐ.ആർ.സി.എ. ടീം അംഗങ്ങളായ നിധിൻ ചന്ദ്ര, ലിജു തോമസ്, അലീന പി.ആർ., അലീഷ സനീഷ് എന്നിവർ ക്ലാസിന് നേതൃത്വം നൽകി.

തീയതി സംഘടിപ്പിച്ചത്

- 18.10.2024 സെന്റ് ആൻസ് ഹൈസ്കൂൾ, വാഴപ്പള്ളി
- 25.10.2024 കമ്മ്യൂണിറ്റി വോളണ്ടിയേഴ്സ്, പുനമട
- 26.10.2024 കമ്മ്യൂണിറ്റി വോളണ്ടിയേഴ്സ്, പുനപ്രാ
- 28.10.2024 ആശാവർക്കേഴ്സ് (കോട്ടയം ജില്ല), പാസ്റ്ററൽ സെന്റർ, ചങ്ങനാശ്ശേരി
- 29.10.2024 ആശാവർക്കേഴ്സ് (കോട്ടയം ജില്ല), പാസ്റ്ററൽ സെന്റർ, ചങ്ങനാശ്ശേരി
- 30.10.2024 സെന്റ് മേരീസ് ഗേൾസ് ഹയർ സെക്കൻഡറി സ്കൂൾ, അതിരമ്പുഴ
- 11.11.2024 സെന്റ് ജോർജ്ജ് ഹൈസ്കൂൾ, മുട്ടാർ
- 12.11.2024 സെന്റ് ബെർക്കുമെൻസ്, ഹയർ സെക്കൻഡറി സ്കൂൾ, ചങ്ങനാശ്ശേരി
- 13.11.2024 ലോ എൻഫോഴ്സ്മെന്റ്, കോട്ടയം

- 19.11.2024 കമ്മ്യൂണിറ്റി വോളണ്ടിയേഴ്സ്, വാഴൂർ
- 19.11.2024 മാസ്റ്റർ ട്രെയിനേഴ്സ് ട്രെയിനിംഗ്, കലവൂർ, ആലപ്പുഴ
- 20.11.2024 മാസ്റ്റർ ട്രെയിനേഴ്സ് ട്രെയിനിംഗ്, കാക്കനാട്, എറണാകുളം
- 21.11.2024 സെന്റ് ജോൺ ദ് ബാപ്റ്റിസ്റ്റ് ബി.എഡ് കോളേജ്, നെടുങ്കുന്നം

ട്രെയിനേഴ്സ് ട്രെയിനിംഗ് പ്രോഗ്രാം

എസ്.എൽ.സി.എ കേരളയുടെ ആഭിമുഖ്യത്തിൽ കേരളത്തിലെ വിവിധ ഐ.ആർ.സി.എ കളിൽ പ്രവർത്തിക്കുന്ന നേഴ്സുമാർക്കും, പിയർ എഡ്യൂ കേറ്റർമാർക്കും വാർഡ് ബോയിസിനും ടീച്ചേഴ്സിനും യുവാക്കൾക്കുമായി ഒക്ടോബർ 22, 23, 24 നവംബർ 1, 2 തീയതികളിൽ എസ്.എൽ.സി.എ. ട്രെയിനിംഗ് ഹാളിൽ വെച്ച് ട്രെയിനേഴ്സ് ട്രെയിനിംഗ് പ്രോഗ്രാം സംഘടിപ്പിച്ചു. ചാസ് അസി. ഡയറക്ടറും എസ്.എൽ.സി.എ. കോഡിനേറ്ററുമായ ഫാ. ജോസഫ് ചോരേട്ട്ചാമക്കാല, എൻ.എം. സെബാസ്റ്റ്യൻ (അഡാർട്ട് ഐ.ആർ.സി.എ. പ്രോജക്ട് കോഡിനേറ്റർ) പ്രൊഫ. ജിജി കെ.എസ് (എം.ഒ.എസ്.സി. നേഴ്സിംഗ് കോളേജ്), ജോസഫ് ആന്റണി (നാഷണൽ ട്രെയിനർ സോഷ്യൽ വർക്ക്) അജിൻ ലാൽ ജോസഫ് (എൻ.എച്ച്.എം. പാലിയേറ്റീവ് കെയർ ഡിസ്ട്രിക്ട് കോഡിനേറ്റർ) എസ്.എൽ.സി.എ. ടീം അംഗങ്ങളായ റ്റി.എം. മാത്യു തച്ചിലേട്ട്, അമൽ മത്തായി എന്നിവർ ക്ലാസ് നയിച്ചു.

